

ശ്രീഃ
ശ്രീമതേ നിഗമാന്തമഹാദേശികായ നമഃ
ശ്രീമാൻ വേംകടനാഥാർയഃ കവിതാർക്കികകേസരീ |
വേദാന്താചാർയവർയോ മേ സന്നിധത്താം സദാ ഹൃദി ||

|| ശ്രീ അഞ്ജനശൈലനാഥസ്തോത്രം ||

This document has been prepared by*
Sunder Kidambi
with the blessings of
ശ്രീ രംഗരാമാനുജ മഹാദേശികൻ
His Holiness śrīmad āṇḍavan of śrīraṅgam

*This was typeset using skt and Hellingman's T_EX for Malayalam.

ശ്രീഃ
ശ്രീമതേ രാമാനുജായ നമഃ

॥ ശ്രീ അഞ്ജനശൈലനാഥസ്തോത്രം ॥

പുലകിനി ഭുജമധ്യേ പുജയന്തം പുരന്ദ്രീം
ഭുവനനയനപുണ്യം പുരിതാശേഷകാമം |
പുനരപി വൃഷശൈലേ ഫുല്ലനീലോത്പലാഭം
പുരുഷമനുഭവേയം പുണ്യരീകായതാക്ഷം ॥ 1 ॥

ആജാനസൗഹൃദമപാരകൃപാമൃതാബ്ധിം
അവ്യാജവത്സലമവേലസുശീലമാദ്യം |
ആനന്ദരാശിമനുരാഗമയാവരോധം
ആരാധയാമി ഹരിമഞ്ജനശൈലനാഥം ॥ 2 ॥

ആതാമ്രപാദമവദാതസുവർണ്ണചേലം
ആപീനബാഹുശിഖരോജ്ജ്വലശംഖചക്രം |
ആവിസ്സ്മിതാനനമമന്ദദയാകടാക്ഷം
ആരാധയാമി ഹരിമഞ്ജനശൈലനാഥം ॥ 3 ॥

അപ്രാകൃതാവയവസംഹിതസന്നിവേശം
ആരുഡയൗവനമഹീനകുമാരഭാവം |
അല്ലാനകാന്തിമതിവാങ്മനസാനുഭാവം
ആരാധയാമി ഹരിമഞ്ജനശൈലനാഥം ॥ 4 ॥

ആശാവകാശസമുദിത്വരസർവ്വഗന്ധം
ആന്ധാദയത്സുഗമസർവ്വരസന്ധഭാവം |
ആശ്ലേഷഗദ്യസുഖസംസ്പൃശനാതിരേകം
ആരാധയാമി ഹരിമഞ്ജനശൈലനാഥം ॥ 5 ॥

ആദർശയന്തമതിസംകുചിതാക്ഷിശക്തിം
ആശ്രാവയന്തമഖിലാൻ ബധിരാൻ പ്രകൃത്യാ |

ആഭാഷയന്തമഭിതോ നതമുകവർഗ്ഗം
ആരാധയാമി ഹരിമഞ്ജനശൈലനാഥം || 6 ||

ആധാവയന്തമതിമാരുതമേവ പംഗുൻ
ആജാനുലംബിഭുജയന്തമഹോ കുബാഹുൻ |
അന്യാംശ്ച കൃത്തശിരസഃ പ്രതിജീവയന്തം
ആരാധയാമി ഹരിമഞ്ജനശൈലനാഥം || 7 ||

ആജന്മനിർദ്ധനജനാനലകേശയന്തം
അജ്ഞാനപി ത്രിദശദേശികദേശ്യയന്തം |
അഹ്നായ വന്ധ്യമപി മർത്യമവന്ധ്യയന്തം
ആരാധയാമി ഹരിമഞ്ജനശൈലനാഥം || 8 ||

ആബലകംകണമശേഷശരണ്യതായാം
ആപത്സഹായമപരാധസഹം നതാനാം |
ആസന്നസാമഗസുഖാലസസുരിവർഗ്ഗം
ആരാധയാമി ഹരിമഞ്ജനശൈലനാഥം || 9 ||

അധ്യാസിതാസനസരോജസനുപുരാംശ്രീം
ആമുക്തവീരകടകായതവൃത്തജംഘം |
ആശ്ചര്യജാനുയുഗമപ്രതിമോരുകാഘം
ആരാധയാമി ഹരിമഞ്ജനശൈലനാഥം || 10 ||

ആവർത്തിനിമ്നനിഖിലാഘാനിദാനനാഭിം
ആയാമിദോർവ്വിവരകേലിഗൃഹാവരോധം |
ആബലരത്നമയഭൂഷഭുജാചതുഷ്കം
ആരാധയാമി ഹരിമഞ്ജനശൈലനാഥം || 11 ||

അംസാവലംബിമണികുണ്ഡലകാന്തഗണ്ഡം
ആവിസ്സ്മിതാംശുമധുരാധരബന്ധുജീവം |
ആസ്യാബ്ജസൗരഭസമുത്സുകദീർഘനാസം
ആരാധയാമി ഹരിമഞ്ജനശൈലനാഥം || 12 ||

അർദ്ധേന്ദ്രാസ്വദലികോല്ലസദുർധപുണ്ഡം
ആലോലനീലകുടിലാലകചാരുവക്രതം |
ആവിർമ്മയുമണിചൂഡമഹാകിരീടം
ആരാധയാമി ഹരിമഞ്ജനശൈലനാഥം || 13 ||

വാദിഭീതികരാർയേണ രചിതാ ഭാവബന്ധതഃ |
ശോഭതേ വേംകടാദ്രീശവിഷയാ സ്തുതിരദ്ഭൂതാ || 14 ||

|| ഇതി ശ്രീ അഞ്ജനശൈലനാഥസ്തോത്രം സമാപ്തം ||